

# ВЫБАР

ГАЗЕТА ДЭМАКРАТЫЧНЫХ ПЛЫНЯЎ ПРЫДЗВІНСКА-ПРЫДНЯПРОЎСКАГА КРАЮ

№ 15 (43) 19—25 траўня 1993 г.

Цана 3 рублі

## НА 8-МІ СТАРОНКАХ:

- Пазьняк пра ваенны саюз
- Язэп Драздовіч: асоба і творчасць
- Проста навiны
- Конкурс, аб'явы, ТБ

Як мы й абяцалі, друкуем у гэтым нумары ідэалагічную (з акцэнтам на першую частку слова) Заяву нядаўна створанага Таварыства Вольных Літаратараў.

### ЗАЯВА

сяброў Таварыства Вольных Літаратараў

Таварыства Вольных Літаратараў. Ня цяжка ўявіць, як гэтыя словы ператварацца для некаторых сяброў СП Беларусі ў чырвоны плашч тарэра. Што гэта за вольныя літаратары? А мы што, нявольныя? Ад чаго яны вольныя?

Высьвятленьне адносінаў, хто за каго вальнейшы, можа ператварацца ў суцэльную лаянку. Таму паспрабуем некалькімі сказамі папярэдзяльна адказаць на гэтыя пытаньні. Мы вольныя ад догмаў, якімі кіравалася ўсё літаратурнае жыццё ў савецкай Беларусі, мы вольныя ад манопольнай літаратуры, мы вольныя ад чыёйсьці літасьці ў вырашэньні нашых літаратурных лёсаў, мы лічым, што гэтага дастаткова, каб называцца вольнымі.

Мы не вынаходзім ровара і ня лічым сябе калюмбамі. Васіль Быкаў у студзені 1989 году, адказваючы на пытаньне, ці патрэбны адзіны Саюз пісьменьнікаў, сказаў: «Калі мы сапраўды, імкнемся пакончыць з тым, што перажылі, і стаць дэмакратычным грамадствам, то СП у тым выглядзе, у якім ён знаходзіцца сёньня, пісьменьнікам не патрэбны. І я лічу, што ў будучым на зьмену яму, відаць, прыйдуць добраахвотныя аб'яднаньні пісьменьнікаў на аснове агульнасьці мастацкіх поглядаў, этнічнай агульнасьці або проста на чалавечых схільнасьцях. Як гэта было часткова ў 20-я гады ў нас або як гэта мае месца зараз у заходняй літаратуры».

Камуністычная дэспатыя на Беларусі зьліквідавана, а ў літаратурным жыцці Рэспублікі нічога не зьмянілася. Прыйшоў час на практыцы ажыццяўляць зьмены. Мы не зьбіраемся ні з кім варагаваць. Мы хочам быць самастойнымі. Мы ня кажам, што мы лепшыя. Як усе літаратары Беларусі, мы марым пра росквіт беларускай літаратуры. Але мы супраць манополіі ў літаратуры. Мы супраць пратэкцыянізму і карупцыі ў мастацтве. Наш сьцяг бел-чырвона-белы. Але мы супраць псэўдафальклёрных нацыяналістычных межаў у мастацтве. Наша бацькаўшчына—Беларусь, а радзіма—плянэта Зямля.

І мы пачынаем.

Алесь Аркуш, Павел Бурдыка, Славамір Адамовіч, Юрась Пацюпа, Юры Гумянюк, Анжаліна Дабравольская, Ігар Сідарук, Лера Сом, Мікола Касцюковіч, Юрась Лаўнік, Лявон Вольскі, Юрас Карпаў, Вінцэсь Мудроў, Алесь Касьцень, Алесь Туровіч, Сяргук Мінскевіч.

Весткі з раёнаў

### Дзе камунізм, а дзе ўжо і капіталізм

Вядома, што ў Віцебску ўтварыўся пэўны тэлефонны «камунізм». Па гораду й раёну можна бясплатна званіць з тэлефонаў-аўтаматаў. У Полацку ж пакуль захоўваецца аплата 15-капеечнымі манетамі. А вось на Глыбоччыне з

нядаўніх часоў уведзены спецыяльныя жэтоны для аплата тэлефонных размоў. Кошт жэтона для гутаркі з абанентам па райцэнтру й раёну складае 6 рублёў, а з міжгорадам—пятнаццаць.

Ю. СЯРГЕЕУ.



Квітнее травень.

### 3 крэсла—у крэсла

Напрыканцы красавіка прэзідыум Віцебскага абласнога Савета задаволіў просьбу Ц. Місуны аб вызваленьні яго ад абавязкаў намесніка старшыні аблсавета. Нарэшце адбылося тое, чаго дабіваліся дэмакратычныя сілы Віцебска.

Пэўна, у тым, што Ціхан Іванавіч пакінуў мяккае крэсла намесніка кіраўніка вобласці, ёсць трохі і нашай, журналістаў, заслугі.

Чым жа Ц. Місуна будзе займацца цяпер? Ён ужо прыступіў да выканання новых абавязкаў—генеральнага дырэктара ВА хлебапрадуктаў. Яго папярэднік на гэтай пасадзе звольнены ў сувязі

з нашумеўшай справай «аб 900 мільёнах». Хоцацца спадзявацца, што пры новым начальніку прадпрыемства не будуць раскідвацца сотнямі мільёнаў дзяржаўных рублёў.

А ў тым, што новае крэсла для Ц. Місуны, па сутнасці, такое ж мяккае, як і ранейшае, я не сумняваюся. Цікава, а якая спецыяльнасьць у Ціхана Іванавіча згодна з дыпламам?

А. БУКАЧОУ.

### Якім будзе адказ?

Рэдакцыя нашага выдання скіравала старшыні аблсаўпрафа З. Крот і пракурору вобласці М. Шахметаў лісты наступнага зместу:

«У трэцім нумары (1993 г.) газеты «Выбар» быў апублікаваны матэрыял пад назвай «А высьняў Сазон...» У ім расказвалася аб перадачы ў асабістую маёмасць кватэр 26 грамадзянам, які праінвеставалі іх будаўніцтва.

Зараз чытачы газеты звяртаюцца ў рэдакцыю з просьбаю паведаміць: чые гэта сваякі набылі такім чынам кватэры? Ці прытрымліваліся чаргі, ці з'яўляліся гэтыя людзі на той момант тымі, якія адчуваюць патрэбу ў паляпшэньні жыллёвых умоў?»

Спадзяёмся, што і сп-ня Крот, і сп. Шахметаў дадуць поўныя, грунтоўныя адказы для нашых чытачоў, якіх так хваляюць «кватэрыныя пытанні».

Наш кар.



Выступ народнага дэпутата Беларусі, лідэра Апазыцыі БНФ у Вярхоўным Савеце Зянона Пазыняка 8 красавіка г. г.

## НЕ ПАТРЭБНЫ НІЯКІ ВАЕННЫ САЮЗ

Спадары дэпутаты! Ня можа не выклікаць здзіўленьня тая паслядоўнасьць і тая частотнасьць, зь якой у вапошні час узьнікае ў Вярхоўным Савеце пытаньне аб скасаваньні нашага канстытуцыйнага палажэньня аб імкненьні да нейтралітэту і бязьядзернай дзяржавы. Імкнучца зьнішчыць гарантыю нашага незалежнага мірнага міжнароднага існаваньня. Больш таго, стараюцца зьнішчыць асновы нашай дзяржаўнасьці і культурнага разьвіцьця, грамадзянства Рэспублікі Беларусі і дзяржаўнасьць беларускай мовы. Прыдумваюцца розныя міты нахшталь пагрозы Беларусі з боку НАТО ці немагчымасьці эканамічных дачыненняў з Расеяй без ваеннага саюзу, дагавору аб калектыўнай бясьпецы.

У чым жа прычына? Хто зацікаўлены ў такой палітыцы, адкуль яна зыходзіць? Што датычыць Старшыні Савету Міністраў, які адказны за правал рынкавых рэформаў і тупіковы стан эканомікі,—тут усё зразумела. Прыдумваюцца чарговая дымавая заслона, каб пазьбегнуць адказнасьці.

А вось пазыцыя ўраду Расеі, выказаная 30 сакавіка віцэ-прэм'ерам А. Шохіным на прэс-канфэрэнцыі: «Мы не ставім вопрос об экономическом союзе—это инициатива Беларуси и Казахстана...» І далей: «Мы переходим со всеми странами СНГ на нормальные торгово-экономические отношения как со странами дальнего зарубежья. России это выгодно экономически». І далей зноў пра калектыўную бясьпеку: «Я впервые слышу такое настойчивое предложение с вашей стороны».

Як бачым, пазыцыя ясна акрэсьленая. Тады, можа, без ваеннага дагавору ня можа існаваць на Беларусі былы савецкі вайскова-прамысловы комплекс? Яны тут выступалі і казалі—ня можам, маўляў, без ваеннага саюзу няма заказаў, заводы спыняцца.

Але адгорнем дагавор паміж Беларусі і Расеяй «Аб каардынацыі дзейнасьці ў ваеннай галіне», падпісаны спадаром Кебічам 20 ліпеня 1992 г. і ратыфікаваны Вярхоўным Саветам Беларусі. У арт. 5 напісана: «Бакі абавязаны забяспечваць разьмяшчэньне заказаў Міністэрстваў абароны бакоў на заводах прамысловасьці і прадугледжваюць меры па іх выкананьні».

Дык чаго ж вам яшчэ трэба, спадары камісары ВПК? Чаму вакол усе гаво-

раць няпраўду? У чым рэч? Тым больш што вайскова-прамысловы комплекс Расеі ня ў меншай ступені залежыць ад нашых вытворцаў (больш чым на 60%). А падводныя лодкі, расейскі флёт амаль цалкам залежыць ад многіх нашых паставак.

Рэч у тым, што беларускія намэнклятурныя артадоксы зрабілі стаўку на авантурныя сілы Расеі, якія імкнучца адрадыць КПСС, Савецкі Саюз, халодную вайну, савецкую таталітарную сыстэму. І спадзяюцца на пэўныя колы старадумнай расейскай ваеншчыны, якая не хавае сваіх намераў.

Тым часам сытуацыя ў расейскіх узброеных сілах катастрофічная. Армія не ўкамплектаваная. Гэтай вясной у Расеі, па афіцыйных зьвестках, змогуць набраць толькі 16% прызыўнікоў. Міністар абароны Расеі П. Грачоў гаворыць: «Если дело так пойдет и дальше, то к 1995 году российских войск в «горячих точках» просто не будет. Пусть тогда политики думают, как обеспечить стратегические интересы России».

Ва ўсёй кампаніі з калектыўнай бясьпекай і з ваенным дагаворам у расейскай ваеншчыны, акрамя геапалітычнага, ёсьць трывіяльны інтарэс—гэта інтарэс гарматнага мяса для «горячих точек» і «стратегических интересов России». Гэты інтарэс спрабуюць закамфляваць за нейкімі агаворкамі, абяцаньнямі для прасьцяжкоў аб непасыланьні салдат за межы Беларусі і да т. п.—прыём непрыстойны і ашуканцкі. Зразумела, што як толькі нашай краінай будзе заключаны ваенны дагавор аб калектыўнай бясьпецы з краінамі СНД (Арменія, Казахстан, Кыргызстан, Расея, Таджыкістан, Узбэкістан), нашыя грамадзяне апынуцца ў «гарачых кропках».

За што вы, кіруючая большасьць у Вярхоўным Савеце, хочаце зноў праліваць беларускую кроў? За чыю выгаду? Хіба Беларусь мае стратэгічныя інтарэсы ў Азіі, на Каўказе, на таджыцка-аўганскай мяжы? Куды вы штурхаеце наш народ? Нам трэба мець тавары, працу, сацыяльныя гарантыі, свабоду, жыць і працаваць на сваёй зямлі. У нас няма стратэгічных інтарэсаў ні ў Азіі, ні ў Расеі. І ня трэба ўцягваць нашу краіну ў чужыя камуністычныя авантуры.

Падпісавшы дагавор аб калектыўнай бясьпецы, мы павінны будзем выконваць яго яшчэ да ратыфікацыі. Гэта міжнародныя нормы, і гэта эле-

мэнтарна. Больш таго, тут спасылаліся на ўнутранае заканадаўства, якім, спадзяюцца, будуць кіравацца. Нічога падобнага. Міжнародныя законы, міжнародныя дагаворы маюць прырытэт у такіх адносінах. Тым больш, што згодна таму ж артыкулу 6-му вырашаць будуць кіраўнікі дзяржаваў—пасылаць ці не пасылаць войскі ў тую ці іншую «кропку». Гэта значыць, што ў нашай дзяржавы будзе толькі адзін голас. Я ўжо не кажу пра тое, што будзе Галоўнакамандуючы Узброенымі Сіламі.

Існуе прысяга, існуе прызыў. І хто будзе адказваць, калі нашыя салдаты, нашыя грамадзяне загінуць дзе-небудзь у Абхазіі? Эрых Хонэкер ці Леанід Ільіч Брэжнеў, які падпісаў рашэньне Палітбюро і накіраваў салдат у Афганістан? А адказнасьць павінна быць канкрэтнай, і адказваць будуць, безумоўна, тыя палітыкі, якія гэтае рашэньне прымаюць.

Цяпер паглядзім на геапалітычную сытуацыю. Уявім, што Беларусь адмовілася ад нейтралітэту і заключыла ваенны дагавор з Расеяй. А як да гэтага паставіцца Украіна? Як паставіцца нашыя суседзі? Можа, незразумела, які ўсталяецца рэжым на мяжах з імі? Можа, незразумела, зь якога моманту пачнецца інкарпарацыя тэрыторыі Беларусі ў сфэру палітычнага распадаржэньня Расеі? Мы станем тэрыторыяй супрацьстаяньня.

Тут гаварылася, што дэпутаты камуністычнай большасьці вельмі любяць ездзіць у НАТО. Я растлумачу, чаму яны любяць туды ездзіць. Я там быў і таксама размаўляў з натаўскай бюракратыяй. Яна зацікаўлена ў тым, каб утвараўся такі саюз. Яна зацікаўлена ў супрацьстаяньні, таму што НАТО няма чаго рабіць, калі скончацца канфлікты ў Босніі і Герцагавіне. Тады ў іх ізноў узьнікнуць праблемы. Справа ня ў тым, што сама НАТО зацікаўлена ў нашым ваенным дагаворы з Расеяй. НАТО ніколі такога ня скажа адкрыта. А вось натаўскае бюракратыя зацікаўленая. Ня дзіва, што вы знайшлі агульныя інтарэсы.

А як паставіцца да адмаўленьня Беларусі ад сваіх нейтральных прынцыпаў Эўропа, міжнародная супольнасьць? Здрада нейтралітэту аўтаматычна пацягне за сабой зьнікненьне бязьядзернага статусу. Няўжо гэта незразумела? Якую ж

тады пэрспектыву нашай дзяржаве рыхтуюць спадары змоўшчыкі? А гэта сапраўды змова, змова супраць Беларусі.

Тут спадар Кебіч грымеў філіпінкамі ў адрас Беларускага Народнага Фронту. Маўляў, і ўрад крытыкуюць, і ў эканоміцы не разьбіраюцца. Наконт «разьбіраньня ў эканоміцы» Вам, шановны Старшыня Савету Міністраў, лепш было б памаўчаць. Вынікі Вашага разуменьня эканомікі відавочныя. Наша насельніцтва ўжо чэрпае з гэтых вынікаў поўнай чашай. У Вас няма нават ніякай праграмы, пляну, ніякай эканамічнай канцэпцыі, ніякага здаровага сэнсу. Вы не прыслухаліся ні да адной разумнай парады, якія Вам казалі. Дарэчы, усе эканамічныя прагнозы Апазыцыі БНФ спраўдзіліся. Усе псэўдапачынаньні ўраду праваліліся. Гэта ж факт.

Імклівае падзеньне пачалося з 1992 году, калі Ваша палітычная бязьдзейнасьць уцягнула нас у шалёную інфляцыю. Я памятаю, як ліха выступалі Вы тады ў парлямэнце пад гром апладысмэнтаў. І што ж цяпер? Гэта Вы, спадар Кебіч, Вашай бяздумнай эканамічнай палітыкай паспрыялі ператварэньню ў пыл грашовых укладаў насельніцтва, што адным махам кінула наш народ у нястачу. А цяпер Вы адшпільваеце паданкі пэнсіянэрам—праезд бясплатны, 300 рублёў на беднасьць. Усё гэта зараз дапамога, як мёртвуму прыпарка.

Так, Вы зразумелі, што зайшлі ў тупік. Але мяне здзіўляе ня столькі Ваша ўпартасьць не прызнаваць гэтага, колькі гатоўнасьць дзеля свайго выратаваньня ахвяравацца нашымі важнейшымі палітычнымі каштоўнасьцямі: нейтралітэтам, бязьядзернасьцю, а ў выніку суверэнітэтам і жыцьцямі людзей.

Беларусі не патрэбны ніякі ваенны саюз, ніякі дагавор пра калектыўную бясьпеку. Ня трэба ўступаць ні ў які ваенны блёк. Само геапалітычнае разьмяшчэньне нашае краіны ў цэнтры Эўропы, паміж Усходам і Захадам, прымушае нас трымацца нейтралітэту. Гэта—гарантыя спакою, стабільнасьці для народу Беларусі. Нейтралітэт ужо апраўдаў сябе. Нельга ў чарговы раз паддавацца на камуністычную авантуру. Гэтыя авантуры нічога не прыносілі нашаму народу, акрамя праліцьця крыві, зьнішчэньня, разбурэньня і зьнявагі нас як народу. Пра гэта трэба памятаць і не забываць.

### ДА ТАВАРЫШАЎ

Нінаандрэевы,  
Сажы,  
Бабурыны,  
чым жа так вы,  
паночкі,  
абураны?  
Супакойце  
партыйны  
парыў.  
Ці ж не вамі  
народ наш  
абдураны,  
летуценнікам  
вашым  
ачмураны?  
Ці ж не вамі  
САЮЗ ВАШ  
разбураны?  
Мала лёсаў  
КАСТРЫЧНІК  
спаліў?!  
Са сваімі  
парожнімі  
крамамі  
і сваімі  
партыйнымі  
храмамі  
вы абрыдлі,  
як смецце  
ў двары.  
Харчаваліся

хоць  
буракамі мы,  
хоць лічыліся  
ў вас  
«дуракамі» мы,  
скажам цвёрда  
усім  
апантаным мы:  
хопіць нас,  
праваслаўных,  
дурыць...

Анатоль КАРЧЭЎСКІ,  
красавік 1993.

### Пастухам весела...

З даволі вялікім будынкам з белага цэгла, што знаходзіцца паўз дарогі Сянно—Нямойта, мясцовы люд звыкся даўно. Быў такі час у пачатку сямідзесятых, калі для рабрыстых калгасных рагуль узводзілі такія харомы.

Але й іх, як гаворыцца афіцыйна, буйных рагатах, не абышлі без увагі тагачасныя ідэолагі. Вяртаецца статак з пашы, а яго вітае велічны заклік: «Слава ЦК КПСС!» Менавіта так і напісана: «ЦК».

Каровам, канечне, на ўсё гэта напляваць. А вось пастухам калгаса з назвай «Кастрычнік» Сяненскага раёна весела.

І. ЛАЗУКА.



### Рэпліка

а зусім не прыёмнік, сцвярджае 6 траўня 1993 г. газета «Віцьбічы». Але галоўнае ў газетным артыкуле не гэтае.

Вучаніца СШ № 33 Паліна Хлопкава, якая перамагла ў асабістым першынстве па радыёпеленгацыі («паляванне на лісаў») сярод спартсменаў

### Радыёпеленгатар—спартсмен,

гарадоў Беларусі на спаборніцтвах у Салігорску, са здзіўленьнем даведалася з выданьня, што існуе іншая прэтэндэнтка на ...е, Паліны, перамогу.

Мусіць, дарослыя чытачы ўжо звыкліся з частым перакручваннем фактаў, якое дазваляюць сабе «Віцьбічы». Але мож-

на ўявіць крыўду дзяўчынкі, што не прывыкла шчэ да несправядлівасці.

Рэдакцыя «Выбара» выпраўляе памылку, зробленую іншаю газэтай, і зычыць Паліне далейшых спартыйных поспехаў.

М.К.




# Язэп Драздовіч. Асоба. Творчасць

Да 105-й гадавіны

**Язэп Драздовіч  
(1888—1954)**

У сучасным беларускім мастацтве Язэп Драздовіч—асоба самабытная, шматгранная, дагэтуль неспазнаная. Ён быў графікам, жывапісцам, разьбярком, пісьменнікам, збіральнікам фальклору, археолагам, настаўнікам.



Нарадзіўся Язэп Нарцызавіч Драздовіч 1(13) кастрычніка 1888 г. у засценку Пунькі Дзісенскага павета Віленскай губерні. Першапачатковую адукацыю атрымаў у Дзісне, у 1906—10 гг. вучыўся ў Віленскай мастацкай школе праф. І. Трутнева. Станаўленне і першыя крокі Я. Драздовіча ў мастацтве прыпадаюць на гады адраджэння беларускай культуры і цесна звязаны з творчай працай Янкі Купалы, Якуба Коласа, Максіма Багдановіча, Алаізы Пашкевіч, Ядвігіна Ш., Ігната Буйніцкага, Антона Грыневіча.

Першыя датаваныя творы мастака—афармленне вокладкі «Беларускага календара на 1910 г.», першай кнігі беларускай паэзіі К. Буйло «Курганныя кветкі» (1914 г.).

У 1926—30 гадах Я. Драздовіч—выкладчык Віленскай, Навагрудскай беларускіх гімназій. Штолета мастак вандруе па Беларусі, пасля чаго нараджаюцца графічныя серыі, альбомы, акварэлі, з якіх жыва паўстаюць беларускія краявіды, выдатныя помнікі дойлідства ў Вільні, Троках, Лідзе, Навагрудку, Міры, іншых старажытных мясцінах роднага краю.

У 1930 г. польскія ўлады зачыняюць Навагрудскую гімназію і з гэтага моманту да апошніх сваіх дзён Драздовіч—вольны мастак, знаёмы і блізкі працоўнаму люду дзядзька Язэп.

Я. Драздовіч адзін з першых у беларускім мастацтве шукае вытокі гісторыі народа. Вобразы Францыска Скарыны, Усяслава Чарадзея, Баяна, свая мінуўшчына Полацкай зямлі, уважліва перапрацаваныя, — гэта святая памяць і любоў мастака.

Ненатольная прага спазнаць Сусвет выяўляецца ў творах касмічна-фантастычнай тэматыкі: «Жыццё на Марсе», «Жыццё на Месяцы», «Жыццё на Сатурне». І ў навукова-папулярнай кнізе «Нябесныя бегі» (1931, г. Вільня) мастак спрабуе адкрыць сваёй інтуіцыяй, фантазіяй таямніцу нябёс.

Рупліва працаваў Я. Драздовіч у Віленскім беларускім музеі, папярняючы яго археалагічнымі знаходкамі, этнаграфічнымі занатоўкамі, творамі народнага мастацтва. Тут знайшлі ганаровае месца і шмат якія творы самога майстра.

Землякі Я. Драздовіча помняць яго і разьбярком па дрэве, і настаўнікам, і шчырым дарадцам. А маляваныя дыяны, створаныя нястомнымі рукамі дзядзькі Язэпа, і зараз можна сустрэць у вясковых хатах Глыбоччыны.

А. МАРАЧКІН,

сябра Саюза мастакоў Рэспублікі Беларусь.

Гэты год знамянальны. Такія словы чуеш штогод. Але сёлета ён, пэўна, сапраўды стане знамянальным. Упершыню на Віцебшчыне адзначаецца юбілей з дня нараджэння Язэпа Драздовіча, знакамітага беларускага Мастака, Творцы, Асобы. Адзначаецца так шчыра, святочна, адкрыта.

Не абыходзім і мы, газетчыкі, гэтую дату. Па просьбе Віцебскага абласнога цэнтра народнай творчасці змяшчаем шэраг творчых прац Я. Драздовіча, якія, на жаль, малавядомыя нават навукоўцам, бо захоўваліся ў архівах.

## 3 нівы беларускага мастацтва

У пару, калі—як здаецца—пачынаецца беларускі рэнесанс-адраджэнне, з затаенным дыханнем чакаем мы мастакоў вялікае ідэалёгіі, якія збудзяць заспаўнаю народную творчасць.

Такое велізарнае засільле духа на творчай дарозе да адраджэння выказвае нам у мастацкіх абразох сваіх беларускі маляр-артыст Драздовіч. Ня меў я магчымасці абняць цэласць яго духовай творчасці, даволі плоднай і багатай. Але і тое, што бачыў, дало мне столькі задумы, што аж мушу гэтым падзяліцца з тымі, каму дарага кожная хваля нашай духовай творчасці.

Драздовіч знае напрамкі найнавейшых малярскіх школ. Бярэ з іх найбольш характэрную для беларусаў: экспрэсіўна-символіку. Пры яе помачы стварае цэлыя кампазіцыі, што абымаюць ледзь ня ўсю ідэалёгію сучаснай Беларусі. Хто ўгледзіцца ў яго абразы Пагоні, знайдзе там і мату, і церні, і злыдні мучэння душы беларускай,—душы адважнай з разгонам Праметэя і з мукай Танталю. У абразе з 1922 году, маляваным, здаецца, пад уражаннем рыскага трактату, Драздовіч замкнуў сынтэзу цэлага сучаснага беларускага гора: гора раздзелу жывога цела на ўсход і захад. Беларусь аднак жыве. Дух ягоны (гэні) над гідрай імпрэлізму вызваліўся між пажарышч уласнай будоўлі і ўглядаецца ў сінію даль здвоеным зорам Усходу і Захаду: у даль, дзе відзіць святатыню духа, рэалізацыю вялікай ідэі,—Беларускі Народны Дом. Над святатыняй зор божгага Огляду спачывае, спагладна ўглядаючыся ў крывавае ніву творчага змагання: зор гэты повен неадгаднай Прамудрасці. Абраз у цэласці служыць сынтэзай сучаснае Псыхэ беларускай, панятай у найглыбейшым сэнсе.

Тэхніка выканання абразу выдзяляе крытыку найбольш выбрэднага эстэтыка, а есці каму і непанятна на першы погляд символіка, то відавата тут напэўна не экспрэсія ці імпрэсія маляра—даволі простага ў сваёй інвэнцыі.—Сымболіка рэч цудная, а цуды аглядаць ня ўсім можна: патрэба на тое асобага складу душы. Мастак, што творыць вялікія духоўныя вартасці пры помачы ігры святла і цені рожнафарбных матываў—вось тварэц цуду: цуду незразумелага для маладушнага натоўпу, катораму мастачы сказаць можа заўсёды: «Не кідайце пэрлы для парсюкоў».

Апроч матываў народных у шырокім сэнсе гэтага слова, Драздовіч пераносіцца і ў сферу агульна-людскага імкнення. Такімі пазнаў я тры абразы: 1) «Зямля».—2) «Вечная Будыніна».—3) «Рэвалюцыя і Эвалюцыя». Першы абраз пераносіць нас у сферу прабыту і найдалейшую канцэпцыю творчасці на зямлі, калі «Дух божы ўнасціў над вадамі». Сымболіка абразу мае матывы біблейныя, саваніны на даных сучаснае навукі аб істочце матэрыі і духа. Абраз

імкнецца выказаць нейкую ледзь адгадную трагедыю людскага быту на зямлі. Другі абраз—«Вечная Будыніна»—прадстаўляе антытэзу часу і вечнасці. «Эвалюцыя і Рэвалюцыя» выяўляе дарогу, у якой адбываецца развіццё культуры. Дзве сілы даюць тут быт рэальны сымбалізаваны з аднаго боку львом, з другога чалавекам, Сіла льва творыць моцна, але будыніна зарысавана і сфінкс-леў валіцца. Сіла людскага гэні гэта сіла найрэальнейшая: сфінкс з тварам чалавечым перамагае. Ён цвёрда стаіць на крушнях—пажарышчах вяковых і зорам пэўным углядаецца ў ледзь павідную даль-будучыну.

Наагул абразы Драздовіча будзяць паважныя настроі. Артыст—як відаць—шмат перажыў,—магчыма, што перайшоў усю гізну шукання ідэалу—і вось прычына, дзея якой узяў сымбалізм аружам для захавання паасобных фрагментаў сваёй буйнай філэзофіі жыцця. Пашчасліў яму, божа, бо талент гэты немалы і дачкае пэўна належнай ацэны. Драздовіч паміма так глыбокага зместу свайго мастацтва мае капітальную гумарыстыку (творыць тыпы карыкатуральныя). Гумар яго тым даўнейшы, што варункі, у якіх жыве артыст, не дастаўляюць вясёлых настройаў. Цяжкае матэрыяльнае палажэнне нашага шматнадзеянага мастачага адбіваецца, аднак, на яго творах: шмат канцэпцый неадводзіцца да канца, або выконваецца надта прымітыўнымі

паспешнымі сродкамі. Гэтае цяжкае палажэнне змушае яго для сумнай для мастака залежнасці, есці не ідэйнай, дык прынамся партыйнай («Wyzwolenie»). Але чалавек, што творыць у абразох сынтэзу беларускай духоўнай ідэалёгіі, не запрадасць ніколі сваёй думкі. Прыпамінаю тут адзін верш Купалы, у каторым ён дзякуе за хлеб-соль паном, што хацелі купіць яго талент. У творчасці артыстычнай няма ніякай сымоніі, бо артыст нікому не падлягае. Драздовіч, калі пойдзе шляхам сваёй жывой творчасці, мае будучыню вялікую. Магчыма, што ён створыць сымбаль душы сучаснага адраджэння. Гэта дало б яму права быць адным з гэніальных волатоў, якія павяяцца на векавой беларускай мартыралёгіі. Руіны і пажарышчы—частыя матывы ў яго творчасці. Ня дзіва. Вайна—гэта банкруцтва старых вартасцей, банкруцтва думкі філэзофічнай XIX стагоддзя, а нават банкруцтва усёй мяшчанскай псэўдакультуры. Наш артыст-маляр ня толькі ўглядаецца ў вялікія намэты ідэяў беларускай душы: голас яго нясецца з бяздоння атэізму ўзвыш, дамагаючыся з неба павароту запрочанай язьні людскай. Агульна-людскія ідэі нашага мастачага адчыняюць перад ім шырокі кругозор творчай інвэнцыі. Беларусь чакае ад яго многа і не павінна памыліцца.

К. Св.

Часопіс «Студэнская думка». Месячнік беларускага студэнства ў Вільні. № 1. Студзень 1925 г.



Я. Драздовіч.

Пагоня, 1921 г.



# ТЭОРЫЯ РУХАЎ. АБ РУХАХ НА АГУЛ

## Пытаньне.


—Ці ёсць дзе што ў нябесным прасторы бяз руху, нярухомым?

## Адказ.

—Німа нідзе нічым бяз руху, нярухомага, усё што ў руху, толькі адзін сам нябесны прастор стаіць незварушным, а ўсё што знаходзіцца ў ім,—у руху. І наша Зямля з Месяцам у руху, і кругом саміх сябе (на восі) і навокал Сонца, і разам із Сонцам, якое разам са ўсёю сваёю сыстэмай планэт кудысь імкнецца—так сама ў руху, кудысь імкнецца, кудысь лятуць,—які і сам сьвет ад іх, праятаючы па 300000 кілёметраў у секунду. І ўзаемацяжнаньне між імі, як і цяжарацяжнаньне ў іхных масах, і электрамагнітныя токі што паходзяць ад Сонца калі на ім разьвіваюцца плямы ды вызываюць на нашай планэце Зямлі магнітныя буры,—так сама да руху належыць, так сама зьяўляюцца рухам.

І камень, які ляжыць, і дом які стаіць як нярухомы,—так сама ў руху, і лятуць адносна нябеснага прастору,—за адно із Зямлёю.

І гара, якую мы лічым нярухомай, прыкутай да масы Зямной, так сама ляжыць у нябесным прасторы і працягваецца тыя самыя рухі, што й сама нашая Зямля. Зямля робіць нутрамасавае сэйсмаграфічныя здрагі і гара здрыгаецца. Зямля самаакручваецца на сваёй восі і гара разам зь ейнаю паверхняй.



Я. Драздовіч. Космас.

Зямля робіць свой гадавы кругаварот навокал Сонца і гара зь ёю. І Сонца не стаіць, так сама кудысь імкнецца ў нябесным прасторы разам са сваёю сям'ёю планэт, між якімі і з нашай Зям-

лёю і гара зь імі разам. Зямля ўзаемацяжнічаецца з іншымі планэтакі і гара разам з масаю Зямлі прынімаецца ў гэтым свой удзел. Пласты Зямной кары ўзаемацяжнічаюць праз цэнтр Зямной ку-

лі з антыподнымі пластамі і гара прынімаецца тут у гэтым свой удзел, ды імкнецца разам з пластамі Зямлі як важкасьць цяжару ўніз. Бо вага цяжару так сама да руху належыць, як і само імкненьне.

Усё што імкнецца або цісьнецца,—яно ўсё ў руху, бо само імкненьне ня ёсць штось іншае як рух.

Апрыч усяго гэтага ў дадатак, гара дадаецца ад сябе да цяжарацяжнаньні Зямной кулі і яшчэ свае ўласныя сваеасаблівыя, а іменна: Яна сваімі схонамі аддзяляецца напрамак ад цэнтру зямной кулі, лінію адвесу, або лінію паду вагі цяжару. А на сваім версе да гэтага цяжару дабаўляецца ад сябе яшчэ і вагі, так што чым вышэйшая гара, тым большая на ейным версе вага цяжару. Бо сама гара зьяўляецца як бы надбаўкай да радзіўска вялічыні Зямной кулі.

Цяжар і вага цяжару, так сама належыць да руху, як удзельнікі руху,—бо на іх трымаюцца ўсялякага роду ўзаемацяжнаньні і нутрамасавае разгоннае сіла руху, на якім базіруецца ўсялякага роду цэнтрабежнаньне. А на ўзаемацяжнаньні, на разгоне вагі цяжару і на цэнтрабежнаньні яго,—базіруюцца усе рухі нябесных цел, ня толькі вонкавыя праз адлегласьць, але і нутрамасавае, нутра-зямныя.

Вага або важкасьць цяжару, у нябеснай мэханіцы іграе вялікую роль, а асабліва ў разгоннай сіле або цэнтра-

бегу. Цэнтрабег жа як і ўзаемацяжнаньне,—ён не адзін як гэта раней думалі, што ён толькі ў суцэльнасплочанай масе пры кругавасёвым руху гэтай масы.

Узаемацяжнаньне дзьве: адна ўзаемацяжнаньне водлегласьцявая, на якой базіруюцца рухі нябесных цел разлучных прасторам. А другая ўзаемацяжнаньне нутрамасавае, на якой базіруецца акруглянаньне або кулявастасьць нябесных цел.

Так сама і два цэнтрабегі. Адзін цэнтрабег нутрамасавае, калі маса ў кругавасёвым руху або самаакручваньні. Другі ж цэнтрабег адлегласьцявае, калі два нябесных цялы, адно большае, а другое меньшае, і калі меньшае абягае большае навокал, як бы на прывязі праз ўзаемацяжнаньне з большым, ды ніяк ад большага адарвацца не ў стане. Як неімкнецца адляцець, а ня ў сілах адарвацца. Бо кожнае імкненьне па простае лініі напрамку—выйсці з кругабегу,—гэта ўжо ёсць няшто іншае як цэнтрабег.

На ўзаемацяжнаньнях, на імкненьнях разгону і на цэнтрабегіх,—пабудавана ўся нябесная мэханіка. Але зьверху усяго гэтага ёсць яшчэ на ўсё гэта і Гармонія.

\* \* \*

...Ёсць нейкая незразумелая для нас таямнічая сіла, якая кіруе гармоніяй рухаў нябесных цел...

З фондаў Цэнтральнай навуковай бібліятэкі імя Я. Коласа АН Рэспублікі Беларусь.

## Я. ДРАЗДОВІЧ-НАРЦЫЗАЎ

## Гарадзішчанскае

I  
Старана мая  
Старасвецкая  
Ты была калісь  
Маладзецкая

Ты была калісь  
Маладзецкая  
І адважная  
І лавецкая

Са зьвяр'ём ражном  
Паляўнічая  
З лютым ворагам  
Ваўнічая

Ваўнічая  
Ды харобрая  
С кім у заградкі  
А с кім добрая

У правах сваіх  
Вечавалася  
Пад прымуся ярма  
Не давалася  
Ні здавалася  
Ні карылася  
З лютым ворагам  
Ня мірылася

Ня мірылася  
Адбівалася  
За чужой сьпіной  
Ні хавалася

Ні хавалася  
Ні прасілася  
Колькі сіл-мела  
Баранілася.

\* \* \*

## II

На гарах тваіх  
Па-над водамі  
Дзе жылі калісь  
Людзі родамі

Рыбаловілі  
Ды змагаліся  
Гарадоў сьляды  
Пазасталіся.

III  
Нашы прадзеда  
Жылі ловамі  
Прыбылі сюды  
Рыбаловамі

Ні сухім пучём—  
Калясьніцамі  
А рачным пучём,—  
Больш дубіцамі

Па ўзбярэжжам  
Рэк зьяўляліся  
Сярод пушч-лясоў  
Разселяліся

Паселяліся  
Племем-родамі  
Па ляхах-барах  
Па-над водамі.

Па-над водамі  
Над азёрамі  
А іх селішчы  
Былі горамамі

Былі горамамі  
Касагорамамі  
Ды з адкопамі  
С перакопамі

Узвышаліся  
Над лажышчамі  
Называліся  
Гарадзішчамі

\* \* \*

## IV

Гарадцы твае  
Гарадзецкія  
Гэта гнездзішчы  
Маладзецкія

Гэта гнезды дружин  
Сакалінных  
Што рабілі налёты  
Арлінных

Раць варожую  
Пераймаючы  
Шляхі доступу  
Адцінаючы

Пераймаючы  
Праганяючы  
Жах на ворага  
Наганяючы

Баранілі (свой) край  
Ад замежнікаў  
Чужаплеменцаў  
І грабежнікаў

\* \* \*

## V

Паміж селішчаў  
З гарадзішчамі  
Весяліўся народ  
Твой ігрышчамі.

Весяліўся гуляў  
Карагодамі  
Дружбай дух падымаў  
Паміж родамі

Весяліўся вясной  
Ляды палючы  
Поле чыстае  
Разрабляючы

Весяліўся яго  
Засеваючы  
Лета цёплае  
Спатыкаючы

Лета цёплае  
Спатыкаючы  
Па гарах агні  
Ноччу палючы

Весяліліся  
Ловы правочы  
Весяліліся  
Іх канчаючы

Весяліліся  
Мёд зьбіраючы  
Дзядоў прадзедаў  
Памінаючы

Хто й радзіліся  
Хто й жаніліся  
Хто й памёр па ім  
Весяліліся.

Весяліліся  
Трызны правочы  
Валатоўкі магілі  
Нарываючы

С карагодамі  
Агні палючы  
Мяды хмельныя  
Распываючы

Гуслярны дудары  
Напеваючы  
Весялілі народ  
Нясьціхаючы.

## VI

Па тваіх ляхах  
Медзьведзі раўлі  
Па палях лугах  
Стады стады брылі

Турны лавамі  
Зубры стадамі  
Козы дзікія  
Беглі лядамі

Ласі промечыю  
Рагі ронючы  
А за імі ў скач  
Нехта гонючы

Чалавек іх гнаў  
На кані ліхім  
З лука стрэламі  
Наганяў страх ім.

## VII

Кабаны-дзікі  
Між дубровамі  
Барацьбу вялі  
На іх ловамі

На лаўцоў-стральцоў  
Накідаліся  
З дзікім рохатам  
Не даваліся

\* \* \*

## VIII

На палях тваіх  
Каля селішчаў  
Што складаліся  
З ляд-папелішчаў

Ячмяні жыты  
Каласіліся  
Песьні жаўранак  
Разнасіліся.

Каршунны арлы  
У небе сьвішчучы  
Кружыліся  
Афяр рышчучы

А кругом сыяной  
Хвой гонкія  
А на хвоях тых  
Пчолкі звонкія

У борці мёд няслі  
Раі ладзючы  
Медзьведзю на мёд  
К сабе вабочы.

Восень 1936 г.

## Моўніцы звон-ізбор Вольна вольніцы

I  
Гэй ты Полацак!..  
Ты слаўнае места  
С часоў Усеслава  
І гордай Рагнеды  
І добрай Прадславы...

На ім: княжылі  
Ізславічы

Як любімыя  
Род свой славочы

Скарына адсюль  
Муж з навукамі  
Што праславіўся  
Кнігадрукамі

## II

Гэй ты Полацак  
Места слаўнае  
Ад сівых вякоў  
Старадаўняе.

Старадаўняе  
Гарадзецкае  
Тваё прайшлае  
Маладзецкае

Валадар Дзвіны  
І з Бярозаю  
Для чужых-ліхіх  
Быў пагрозаю

Бараніў наш край  
Ад замежнікаў  
Самаўладнікаў  
І грабежнікаў.

Занімаў пасад  
Места стольнае  
С правам голасу  
Веча вольнага

Веча вольнага  
Права спраўнага  
Як народнага  
Старадаўняга

Гудзеў звон-ізбор  
Тут гукаючы  
Грамадзян на сход  
Сазываючы


Тут схадзіліся  
Нараджаліся  
Крывічоў сыны  
Мужы вольныя

Гэй ты Полацак  
Места слаўнае  
Гарадзецкае  
Старадаўняе

Дзе званы твае  
Вечазборныя?  
Гарады-браты  
Непакорныя?!

Побач з ім Смаленск  
Над сівым Дняпром  
Як брат Полацка  
Вёў свой торг дабром

(Заканчэнне  
на 5-й стар.).



Я. Драздовіч. Гарадзец.



Я. ДРАЗДОВІЧ-НАРЦЫЗАУ

ГАРАДЗІШЧАНСКАЕ

(Заканчэнне.  
Пачатак на 4-й стар.)

Тураў младшы брат  
Па-над Прыпяцьцю  
Барацьбу тачыў  
Са злой прыбрадзёзю

Далей Горадня  
Як пляменьніца  
Па-над Нёманам  
Стала дзейніцай

І Наваградак  
Што дружыў з Літвой  
Быў так сама брат  
Быў так сама свой.

А па ім узамен  
Вільня новая  
Як наследніца  
На гатовае

Заняла пасада  
Места стольнага  
Но бяз голасу  
Веча вольнага

Узмацнілася  
Стала стольная  
Крывічам з Літвой  
Як супольная

І цывіла ў ёй  
Мова руская  
Старадаўная  
Беларуская.

III  
Гарады-браты  
Вільне коруцца  
Ад ліхой Масквы  
К Вільне горнуцца

Но бягуць гады  
Лёс змяняецца  
Вільня Кракаву  
Пакараецца

А па Кракаве  
З драхлай славаю  
Апынулася  
Пад Варшаваю

І заглохла ў ёй  
Мова руская  
Старадаўная  
Беларуская.

Но вякі бягуць  
Усё змяняецца  
Вільня Піцеру  
Пакараецца.

А пайшла вайна  
Разгразілася  
Ты ўзноў чужым  
Пакарылася.

IV  
І прайшлі вякі  
Таёй вольніцы  
Калі кажан быў  
У супольніцы

Калі лес зямля  
Былі божымі  
Ні прыватнымі  
Ні варожымі

Калі ўсе ўсім  
Карысталіся  
Ды ў правах сваіх  
Вечаваліся

Вечам правілі  
Справаваліся

Пад прымус ярма  
Ні здаваліся.

V

З Новым-горадам  
Ты ня спорыла  
З пскавічанамі  
Ты ня здорыла

З украінцамі  
Ты мірылася  
З латыгольцамі  
Ні сварылася

Но з князьмі Руси  
Самаўладнымі  
Барацьбу вялі  
Як са здраднымі

А пазней далей  
С крыжаносцамі  
Ды прынятымі  
Мечаносцамі

Калацілася  
Ні давалася  
Бо ні раз праз іх  
Грабавалася.

Грабавалася  
Ды палілася  
Акрываўленнай  
Баранілася.

VI

А калі Масква  
Крапчай сталася  
Старань Літвой  
Паядналася

Вас зьядаў Альгір  
За прыймакамі  
Пазней сын яго  
З Кракавякамі.

І зрабіў ён Вас  
Як траякімі  
А пасля пазней  
Як ніякімі.

І змаглі Цябе  
Ні паходамі,—  
Да баяр тваіх  
Падыходамі.

Ні мячом вайны  
Ні падзеямі

А магнацкімі  
Прывілеямі.

VII

Па таёй зямлі  
Пяскаў з глінамі  
Скрыў ляс-бары  
Пуцявінамі.

Каралі брылі  
Войны дзеючы

Па палях барах  
Касьцёмі сеючы


Касьцёмі сеючы  
Разсяваючы  
Курганы-валы  
Нарываючы

Каралі брылі  
Цары войнікі  
Людзьмі сьцелючы  
Як разбойнікі.

Ішлі паходамі  
Людзьмі сьцелючы  
Барацьбу вялі  
Цябе дзелючы.

Цябе дзелючы  
Разрываючы  
Пад сваё ярмо  
Падбіваючы.

Восень 1936 г.




Я. ДРАЗДОВІЧ. Правадзіны палачанамі напобяга князя.

# Што мяне пабудзіла захапіцца небазнаўствам (касмалёгіяй)



Я. ДРАЗДОВІЧ. Аўтапартрэт, Трыглаў.



Я. ДРАЗДОВІЧ. Кравід на Месяцы

нераў—Эдзісонамі.

—А ўсё ж ткі ўсюдах і на ўсё патрабаванне спецыяльная падрыхтоўка... школа...

—Для прафесіяналаў,—гэта так,—як права на пасаду. А для такіх любіцеляў як я,—могу быць і бяз афіцыйнай школы. Бо школай для мяне гэта кнігі прац найлепшых астраномаў...

А пабудзіла мяне да захаплення астраноміяй,—прадбытыя веды...

Яшчэ ў таго пару калі я быў

леджаныя аптычныя зьявішча ў прыродзе гэта мігачэнне ў цёплую пагоду пры лёгкім веярку і аказалася што найбольш мігцяць гвяды ня ў ціхую пагоду а ў пагоду з веяркоў. Значыць усё гэта ад ветру адфалдавання слаёў паветра, сярод якога мне даводзілася відзець гвяды. А аканчальна я ў гэтым пераканаўся,—будучы адзін раз з дзецьмі ў лесе пры конях начуючы, у мясечную летнюю ноч. Раз—ложачы агонь паміж высокіх цёмных ёлак,—шугаў чырвоным полымем у гору пасылаючы клубы сівага з чырванаватымі контурамі дыму вышэй лесу, а калі наваліная куча сухога лому добра ўгарэлася ды замейсц гэтага дыму абразавалася над вогнішчам высокі стой цёплага паветра я пачаў скрозь гэты стой на ціху свеціць між сьлізэнтамі між высокіх ёлак ня толькі мігачець а з боку ў бок мітацца, танцаваць,—як выпушчаны зайчык «з люстэрка».

...Рух кулі зямной вакол Сонца я характарызаваў для калегаў сваіх—навязаным на вярхоўку канём, кол прывязі—быў сонцам, вярхоўка прыцягам. А конь зямлёю. Конь бег на проста, а вярхоўка стрымліваючы яго на адбег і заварачавала яго ў круг на вакол кола—Сонца. А месяц як жарабёнак які бягучы разам з канём (ці то з кабылай)—то на адзін бок то на другі бок перабегаву каню дарогу,—утвараючы не кругі, а фалістую-віхлястую сьцежку сьлядоў.

Рабіў вытачываў з бязмоўнага дрэва Кулі—глобусы Зямлі і Месяца,—маляваў—афарбываваў іх у розныя колеры—Сушапуць такую як Сахара, цэнтр Аўстраліі ды

цэнтр Азіі, Арабію—пакрытыя пяскамі—жоўціў, а рэшт мацерыкоў пакрываў або зялёнай або сівай. Мары ж акіяны чарнява-цёмнай сівай. Тое-ж самае рабіў і галцы Месяца, бо лічыў што цёмныя плямы на ім ня што іншае як мары-акіяны, непускаючы з-пад увагі нават ледзь-ледзь прыкметна плямку-круг-ловінку т. з. м. Sgizium. Адваротную-ж старану паўкулі Месяца—якая ад нас з Зямлі не відаць,—пазастаўляў белай, невядомай пустой а гэтай гладка абтачанай галцы—мадэлю—Луны—меў ахвоту нярэдка паказаваць шмат каму,—пры запаленай вечарамі лямпе паставіўшы глядзельніку сярод хаты,—рух і фазы Месяца, абносячы гэнюю галку з права ў лева кругом ягонага галавы і «Вось і паўната, вось вам сход месяца, вось вам і зацьменне Слонца. А па зацьменненні і маладзік радзіўся, ці відзіце які прыгожаны сярпок?» і г. д. Падобныя рэчы я і цяпер маючы каля паўсотні гадоў веку—так сама шмат дзе на вёсцы прарабляючы, але ўжо не на мадэлі-галцы а на пяты курныяга яйка, ня толькі з дзецьмі ды падаросткамі а і з упартыма-скептычнымі да астраноміі старыкамі ды старухамі моцна веруючымі па старому, на рэлігійных падставах «свётай маладзіковай нядзелі»—у нараджэнне маладзіка як у чуд нейкі. Дастаткова двух-трох хвілін як увесь гэты «цуд» абяртаецца ў самую простую аптычную праўду.

Першай найшырэшчай азнаямленне з небазнаўствам я распачаў у бытнасць маю на курсах Віленскай школы мастацтва, ад 1906 да 1910 г. калі меў магчымасць цэлыя вечары праседжаваць за чытаннем у распіснай—зале Віленскай публічнай бібліятэкі—якая тады знаходзілася пад Музеем побач са старадаўнейшай

колішняй астранамічнай з дзвюма вежамі ды знакамі,—у свой час вядомых планэт,—без Урана і Нептуна. Толькі тут я асноваў азнаёміўся з паўнатаю небазнаўства. А пазастаўшы на сьценах калішняй са «старожаўняй» абсерваторыі,—на сінях, абрамаваных арнамантам круглых плямак,—залатыя знакі планэт,—здаваліся мне нейкім дзіўным сімбалам і клікалі мяне: «Пазнай неба!» А найбольш мне кідаўся ў вочы,—знак планеты Сатурн.

Будучы прызваным на абыванне войскай павіннасці ў г. Саратаў,—дзе прабыў ад восені 1910 году аж да пачатку Сусветнай вайны на працы ваеннага медыцынскага фэльчара, так сама, маючы вольнага часу па службе, не пакідаў паўнацэнна свая веды аб небе—пазычаючы кнігі з мяйсцовых гарадзкіх бібліятэк. Толькі вайна зямных на Зямлі за зямлю,—адалокла маю гэту цікавасць да неба. Тут ужо ні да куль нябесных—калі сьвішчуць—сакочуць валавянна-сталёвыя кулі,—абяртаючы нашу планету ў арэну барацьбы падняволеных глэдзітараў...

Нават і па вайне,—толькі з 1931 году, праз год па ўтраце пасады настаўніка гімназіі,—ды апынуўшыся ў стане безработнага—калі чалавек маець вольнага часу,—болей чым бы гэтага жадаў,—занімаю за апошнія... грошы безработнага ўпадабанне дзеля ўзвышанага жыцця—памешканне ў самым строне высокаватага дому,—з шырокім у шыце акном на далёкі прастор і з лонам прыроды,—на адным з прадмесцяў горада Вільні, а іменна на Ліпаўцы. Непадалёку радзістанцыі. Тут я ўстрайваю сабе небаводную працоўню, у якой прынімаюся да выкрасаў аб стане нябесным і раблю аблічэнні, пішу, рысую, малюю небазнаўчага зместу абразы.

—Цікава, што вас пабудзіла так уўлекацца касмалёгіяй?

—Людзі на ўніверсітэтах фізіка-матэматычныя навукі пазаканчывалі ды і то так неўлекаюцца астранамічнымі пытаннямі так як вы будучы толькі художнікам, настаўнікам рысункаў.

—Есць людзі, якія нябудучы самі мастакамі а вельмі любячы і уўлекаюцца мастацтвам, а мастакі часам наадварот уўлекаюцца і любячы штось іншае,—болей свайго мастацтва. А нарэшце,—ня ўсё ж інжэнеры—вынаходцамі, ды й нямногія з нейжэ-

падуросткам,—ужо тады пазіраючы на купал неба ўсё-янага брыльянтамі зорак,—ня мог цяпець каб недаведацца ад большых «што гэта такое?» Адзін з маіх братоў узяў расейскую школьную кнігу «для чтэння» і помню як цяпер,—перачытаў: «большинство звезд в газоблачном состоянии,—что обуславливает их мерцание», гэта значыць што «звёзды мігцяць», мігачыць. Но мне няверылася што тут у нейкай газаобразнасці прычына, і пасля гэтага я пачаў абсэрваваць,—калі і пры якой нагодзе найбольш гвяды мігачыць маючы на ўвазе ўжо дась-



# язэп драздовіч «Дудуткі» і Гародня

1. Дзе знаходзяцца «Дудуткі» і Гародня ўспамянутыя ў «Слове а палку Ігара»

11. Аб чым нам сведчуць Краснаборскі магільнік і Курган-Вялікан.


Дзе знаходзіцца быстрая  
рэчка Няміга,—мы ўжо веда-  
ем, яна ў ваколіцах горада  
Мінска. Але дзе знаходзілася  
Гародня і Дудуткі, пакуль  
што ніхто з нас добра ня-



**Я. Драздовіч. Усеслаў Полацкі пад Гародняй.**

Г. Н. Дроздовичу

၂၅၄၆၇၈၉၀  
 ၁၂၃၄၅၆၇၈၉၀  
 ၁၂၃၄၅၆၇၈၉၀



## Шаноўны спадар!

**Маєм гонар запрасіць Вас на ўрачыстасці, прысьвечаныя  
105-ай гадавіне мастака-летуценніка Язэпа Драздовіча, якія  
адбудуцца ў наступным парадку:**

## 20 траўня

**У 7.30** — Супольны ад'езд удзельнікаў навукова-практычнай канферэнцыі маршрутам ушанавання памяці Я. Драздовіча па мясцінах яго жыццёвага шляху (Менск—Германавічы—Ліпняны—Віцебск). Менск, Плошча Незалежнасці.

**21—22**

**Навукова-практичная канферэнцыя «Язэп Драздовіч. Асоба. Творчасць».** Віцебск, вул. «Правды», 8а.  
а 9-ай гадзіне.

**Арганізаційна рада.**

**ФУНДАТАРЫ ВЫСТАВЫ І КАНФЭРЭНЦЫ**  
**Міністэрства культуры Рэспублікі Беларусь.**  
**Фірма «ДАЙНОВА».**  
**Маладзёжны цэнтр «ІЛВА».**

### Матэрыялы падрыхтавалі:

**Л. Вакар,**

**У. Сьцепановіч.**

Фотаздымкі І. Сушчэўскага.

ведаў. Шмат каму з нас здавалася што «Гародня» гэта г. Горадня, або Горадня ці Гродна. Есць на ўсходніх Палессі ў Рэчацкай акрузе старадаўнейшы двор Гародня, з якога, як падзяюць паходзіла жонка Дзімітрыя Самазванца,—Марына Мнішак. Есць нешта падобнае на «Дудуткі», сяло Дудзічы на Міншчыне. Але так як гэтыя мяйсцовасці незнаходзяцца ў напрамковым парадку,—на паходным шляху на Мінск ні з паўдня ні з поўначы,—з Полацку, то іх нельга прызнаць за ўспомненныя Баянам у «Слове а палку Ігара», Гародню і Дудуткі.

Гарадно і Дудуткі трэба  
шукаць ні на Палессі і ні на  
Міншчыне, а на самой Полат-  
чыні, там дзе найбольш і най-  
гусцей старадаўнейшых ума-  
цаваных селішчаў: гарадзішч,  
гарадцоў, замкавых гор або  
замчышчаў, а тым больш на  
прыблізным паходным шляху  
з Полацка ды на Мінск, абхо-  
дзячы дугавой лініяй труд-  
напраходную забалочаную  
на вытоках ракі Бярозы  
пушчу Цатавізну, якую і Напа-  
ліён у сваім паходзе, з Вілені  
на Маскву, абходзіў кругом  
з поўначы на Кублічы і Лепле.

...Гародно і Дудуткі треба  
шукаць калі ні на левабярэж-  
ных прытоках ракі Дзвіны,  
то на правабярэжных прыто-  
ках ракі Дзісенкі, а аслабіва  
ў іхніх вярхоўях, якімі яны  
перацінаюць дугавы паходны  
шлях з Полацка на Мінск,  
абходзючы дугой з захаду,  
труднапраходны балотціста-  
лясны абшар пушчы Цатавіз-  
ны, распаложанай паміж  
Мінскам і Полацкам.

...Мы ведаем, што ў старадаўныя часы, калі існавала ў Полацкыні вечавое права, князі полацкія ў самым горадзе Полацку не жылі, а кватэравалі разам са сваім войскам за горадам, у Бельчыцах, дзе для князя быў пабудаван палац, а для ягонага войска казармы. Але магло быць і так што князь мог выбіраць сабе, дзеля пракармлення свайго коннага войска і другія больш багатыя, на сенажаць мыйсцовасці, на час зімоўкі, — незалежна ад вызначанага яму мейсцапрыбывання, непадальку ад Полацка, у Бельчыцах. І мог разкватэроўваць сваё конна войска хоць і дзе, абы толькі ня ў самым горадзе Полацку. У Бельчыцах князь мог кватэраваць толькі летам, а на зімоўку са сваёй конніцай, для якой патрабавалася німала пошару, сена, князь мог пераселяцца і ў другія больш аддаленыя ад Полацка мыйсцовасці, багатыя сенажцямі і забудаванымі патрэбнымі для размяшчэння ягонай конніцы. А забудаванымі для гэтай мэты маглі служыць густа заселеныя мыйсцовасці, з земляробскімі селішчамі і з абароннага характару гарадзішчамі, і ўспамянутыя Баянам Дудуткі былі нячымсь іншым як мейсцам зімоўкі, з якой князь Усеслаў на прадвесні і рушыўся ў паход к Гародні, а ад Гародні на Мінск, на Нямігу.

Мяйсовасць Гародня аднайдзана па назве возера Гародня, якое знаходзіцца ў групе пяці залескіх азёр: Карпія або Пальвіца, Бярозаўка, Бялуша, Мураў-

шчына і Гародня,—(Глыбоцкага р-на Полацкай вобл.).

Непадалёку гарадзішча Гародні, у трох верстах, над возерам Паловіца, узвышаецца і яшчэ адно гарадзішча Гараватня. А непадалёку Гараватні,—тры старадаўнія магільнікі, два хрысціянскія і адзін дахрысціянскі, з вала-  
тоўкамі,—курганны.

У 16 км. ад Залесся, каля м-ка Лужкі, ёсць і яшчэ адно досыць вялікае, калісь абнесенае высокім дубовазрубным насыпным валам, — гарадзішча Гарадзец у звільне ракі Мнюты, якая згодна з летапісцю, (па Шчакаціхіну), спалена ў часы Полацкай рэспублікі, у XII ст. літоўскім князем Мінгайлам.

На супраць гарадзішча Гарадзец, ля дарогі, узвышаецца курган-памятнік на пабоішчы «палкоў мужоў полацкіх» з літ. кн. Мінгай-лам.

А ў 15 км. ад г. Гарадца, па шляху праз Чарневічы на Полацк, мы аднойдзем і ўспомненую Баянам мыйсцовасць «Дудуткі», якая на працягу многіх вякоў пераіменавалася з «Дудутак» у Дадэкі. Дудуткі,—Дудукі,—Дудэкі і Дадэкі, Дадэкі гэта ня вёска, ні сяло і ніякайся сяліба, а проста наагул як урочышча, як географічная назва мыйсцовасці ў ваколіцах Залатога ручча і навакал Чарнеўскага млыну, на даліне ракі Авуцы. Уваколіцу «Дадэк» уваходзяць цэлы рад вёсак і сяліб такіх як Тупічына, Зарэчча, Спінале, Лагаўцы і Крукаўшына.

Дадзкі гэта старадаўная назва ваколіцы цесна звязанай з маляўнічай Чарнеўска-Авучкай далінай абалоенай высокімі стромымі ўзваламі касагораў паперакраеваных глыбачэзнымі ярамі руччаў, над якімі то там то сям узвышаюцца старадаўныя гарадзішчы. Самыя найцікавейшыя з сямі гарадзішч над Авучкай далінай,—тры: першая, гэта **Замкавая гара Дварэц**, якая знаходзіцца між возерам Качаноўкай і ўрочышчам Дварцом, над ракой Аўтай. Замкавая гара гэта прадстаўляець сабою высокую стромую акруглястую з глыбокім равом адкопу ад суседняй гары і з эліпсісавастым верхам,—гарадзішча. Памеры кароны верху гары ў доўж 75 крокаў, а поперак 50. У даліне пабাপал рэчкі, непадальку гэтай гары,—у некалькіх мяйсцовых кавальскі шлак,—дзынура, якая сведчыць аб тым што тут былі калісь кузні.

Другое гарадзішча,  
2. **Гарадзец Сківрэц**,—над  
вусцем рэчкі Сківрэца ў  
р. Авуту. Гэта аргэнальнае,  
невялікіх памераў гарадзіш-  
ча. Даўжыня яго каля сотні  
крокаў, а шырыня каля два-  
ццаці п'яці. З аднаго боку, ад  
рэчкі, круты абрыў, а з друго-  
га боку штучнаадкопаная  
тэраса, у канцы ад бору,  
нескалькі глыбокіх равоў з  
валамі. У канцы ад рэчкі,  
жалязістае крыніца, а побач,  
над рэчкай прызнакі, што  
тут стаяла калісь лазня.

Трэцьцяе гарадзішча гэта **Краснаборскі гарадзец**, які знаходзіцца паміж Крукаўшчынай і Барысэўшчынай, над абрывістым ярам ручча. Ад гэтага, на вясёлым мейс-

цы гарадзішча малачаю па-  
засталося, бо з году ў год  
абрываецца і абрываецца  
пад абрыў ручкавага яру.

Пабапал маляўнічай і багатай сенажацямі Дадэцкай даліны, — ёсць многа дзе прызнакаў старадаўнейшых селішчаў, якія тут існавалі ад неалітычнага каменнага веку. Магло быць што па селішчах і гарадзішчах, князь Усеслаў размешчваў сваё коннае войска. А Краснаборскі гарадзец, як самы цэнтр ваколіц, — служыў князю рэзідэнцыяй. На Краснаборскім магілёнку ў 1938 годзе, архіалагічная камісія ад Віленскага ўніверсітэту выкапала 3-пад курганаў два школы людзей вяліканага, двухмэтровага росту, — магчыма што Краснаборскі магілён служыў месцам пахавін для воінаў-багатырэў князя Усеслава.

А Курган-Велікан, які насыпан на випаленому мейсці, памерамі 50 крокаў у дзіаметры ў аснове, або 150 крокаў кругом абыйсці,— ня быў магілай, бо архалагічная камісія абярнуўшы яго ў кратэр,—нічым нізайшла. Курган-Вялікан, гэта не магіла, а памятник у чэсць нейкай гістарычнай падзеі ці ваеннай перамогі.

Гледзючы на Краснаборскі магільнік, магільнік багатырэй-вяліканаў і на Краснаборскі Курган-Вялікан, — паўстае вось такая гіпотэза: Усеслаў Вялікі князь Полацкі, зрабіўшы адгэтуль свой ваенны поход, конніцай, на Мінск, на Нямігу і паканаўшы ў Няміжанскай бітве сваіх ворагаў, сабраў з поля бітваў забітых сваіх воінаў, згрузіў іх на санныя падводы і вярнуўся разам з імі на мейсца сваёй зімоўкі, у свае Дудуткі (Дудукі ці Дадэкі), дзе і пахаваў іх пад курганы на Краснаборскім магільніку, без ніякіх затрат на гэта дарагога паходнага часу, а тым болей калі зямля была ўмёржшай, якую трэба было даўбіць пешнямі ды сякерамі.

А ў чэсць свайго пабеда-  
носнага паходу на Нямігу,—  
князь насыпаў у Дадэцкай  
даліне,—Курган-Вялікан.

**ЗАЎВАГА**

Калі Мінск-горад нябыў  
знішчэн, аграблен, разгром-  
лен і спален і жыхары Мінска  
сядзелі на мейсцы.., то га-  
раджане-міншчане маглі і  
воругу пахаўны наладзіць.  
А калі-ж не, горад быў  
знішчаны, то разбітыя нашэ-  
льнікі маглі пазастацца на  
полі бітвы і без ніякіх пахаўн,  
—на паеданне ваўкам і лісі-  
цам. Толькі пераможцы маглі  
забраць з поля бітвы сваіх  
пабітых і адвясці на заветнае  
мейсца пахаўн.

І калі хто з паважаных маіх  
чытачоў незгаджаецца з тым  
што я напісаў, то такога я  
буду прасіць аднойсці магі-  
лы пабітых у Няміжанскай  
бітве і паказаць нам іхнія  
косці.

Толькі пераможца можа  
распараджацца пасля бітвы  
полем пабоішча. Як мне зда-  
ецца, што далёка лягчы  
было князю і ягонай коннай  
дружыне забраць з сабой  
пабітых чымсь цэлай арміяй  
дружыннікаў затрымацца на  
полі пабоішча, каб даўбіць  
там сякерамі замёрзлую  
зямлю, каб накапаць над  
кожным воінам курган. А ў  
дадатку не так многа магло  
быць і паўшых, можа адна  
якая сотня ды і тая нхпоўная.



## Курыны хор

Ягор КАСЯКОЎ

Кожны дзень спявае хор,  
Ім кіруе дырыжор.  
Выступаюць тут квакхуі,  
А вакол лятаюць мухі.

Тхор з адчыненых дзвярэй  
Паглядае на курэй,  
Хоча, пэўна, пажывіцца,  
Але пёўніка баіцца.

Пёўнік—добры запявала.  
Для яго патрэбна зала,  
А не гэты брудны двор,  
Дзе спыняе песню тхор.

Кураняткі шчэ не пелі,  
Бо ў харчэўні кашу елі.  
Ім на хор ісці пара,  
Але боязна тхара.

Пёўнік гучна ў бубен б'е,  
Куранят спяваць заве.  
А бадзяжнага тхара  
Ён ужо прагнаў з двара.

Куры пёўня пахвалілі,  
Новы бубен падарылі.  
І цяпер курыны хор  
Зноў спявае на ўвесь двор.

## Лясныя навіны

Белабокая сарока  
На сасне сядзіць высокая,  
З перапынкамі стракоча—  
Расказаць навіны хоча.

Лес прыгожа апрануўся.  
Салавей з гасцей вярнуўся,  
За ракой цяпер жыве,  
Песні новыя пяе.

Зацвілі лясныя зёлкі,  
Каля іх лятаюць пчолкі.  
А ў цішы вісіць калода,  
Пэўна, зроблена для мёда.

Зёлкі—ёсць расліны—лекі.  
Іх збіраюць для аптэкі.  
Шмат у лесе сыравіны—  
Вось і ўсе, амаль, навіны.

## Каб стала нацыя вучонай

4—5 траўня ў Менскім радыётэхнічным інстытуце адбылася навукова-метадычная канферэнцыя «Актуальныя праблемы беларускамоўнага выкладання тэхнічных і прыродазнаўчых дысцыплін у ВНУ».

Тэзісы сваіх спавешчанняў прадставілі каля 300 удзельнікаў, сярод іх акадэмікі, дактары навук, прафесары, дацэнты і асістэнты. Вітаючы ўдзельнікаў канферэнцыі, Ніл Гілевіч назваў яе гістарычнай падзеяй. Можна бясконца збіраць подпісы, накіроўваць лісты, ладзіць мітынгі—ды справа адраджэння Мовы не скранецца з месца, пакуль за гэта не стане змагацца тэхнічная інтэлігенцыя. Бо ўсё ж менавіта з ёю звязваецца мажлівасць эканамічнага росквіту краіны ў будучыні. Тут важна далікатна ўплесці ў гэты працэс дзяржаўную мову. Як слушна зазначаў венгерскі мыслар XVIII стагоддзя Дзёрадз Бешэнзі, «ніколі на зямным шары нацыя не авалодвала мудрасцю, глыбінёй, пакуль не ўцягвала навуку ў родную мову. Любая нацыя становіцца вучонай на сваёй мове і ніколі—на чужой».

Праца канферэнцыі вялася ў пяці секцыях: тэхнічныя навукі; фізіка; матэматыка; географія і эканоміка; хімія, біялогія і медыцына. Навукоўцы абмеркавалі канцэптуальныя праблемы ўкаранення беларускай мовы ў навучальны працэс, пытанні навуковай тэрміналогіі, метадыкі выкладання асобных тэм. Тут дарэчы будзе згадаць спавешчанні вы-

кладчыкаў віцебскіх ВНУ С. Пазойскага і Ф. Коршыкава (фізіка), М. Вароб'ева (матэматыка), Я. Карабёнка (матэматыка), Г. Шапо (медыцына), Л. Вардамацкага (біялогія), Т. Царэнка (біялогія), А. Хлопцава, В. Паўленка і Т. Карнавушанка (медыцына). Як выветлілася, Віцебскі дзяржпедінстытут з'яўляецца бясспрэчным лідэрам у перакладзе навучальных камп'ютэрных праграм на беларускую мову. Гэтая акалічнасць у пэўнай ступені падняла аўтарытэт ВДПІ ў вачах грамадскасці, грунтоўна сапсаваны нядаўнім зборам подпісаў у гэтай ВНУ за наданне расейскай мове статусу другой дзяржаўнай мовы на Беларусі.

Спадары выкладчыкі, настаўнікі, даследчыкі, навукоўцы! Запрашаем вас да пленнага супрацоўніцтва. На кафедры хіміі ВДПІ вы можаце пазнаёміцца з тэзісамі згаданай канферэнцыі. На вашыя дыскеты будучы бясplatна перапісаны ўсе навуныя беларускамоўныя праграмы з умовай такога ж бясplatнага іх далейшага распаўсюджвання і з увагай сустрэты файныя навучальныя праграмы, вартыя перакладу. Чакаем цікавых прапаноў. Тэлефон 5-33-52.

Уладзімір СЛАБІН.



Надоўга запамінацца маленькім віцеблянам вялікія радасці Свята беларускай лялькі, што прайшло ў Віцебску: і катанне на вярблюдах, і бясplatнае марожанае.



## «Княжанні», гарады, Полацкая зямля

Летапіс сведчыць, што ў крывічоў, дрыгавічоў і іншых славянскіх плямёнаў былі свае «княжанні». Яны ў крывічоў, радзімічаў і дрыгавічоў былі, верагодна, шчэ да перасялення гэтых плямёнаў на Беларусь. Пра тое сведчыць упамінанне ад 685 г. пра свая іх князёў у македонскіх дрыгавічоў, якія, відаць, былі супляменнікамі нашым дрыгавічам. Адна з скандынаўскіх сагаў таксама згадвае, што ішчэ да запрашэння варагаў у Наўгародскую Русь (862 г.) Полаччына мела сваіх князёў (прыгадваецца легендарны князь Палтэс).

У IX ст. Полацк сканцэнтраваным вакол сябе вялікую тэрыторыю і стаў адным з важнейшых дзяржаўнаўтваральных цэнтраў Усходняй Еўропы. Па меры рассялення крывічоў улада Полацка на ўсходзе распаўсюджвалася на вярхоўі Заходняй Дзвіны і Дняпра, на поўдні заходзіла за Свіслач да вярхоўя Пцічы, на захадзе ад вярхоўя Нёмана да вярхоўя Дрысы і паралельна Дзвіне, заходзіла ў межы сучаснай Латвіі. Полацк быў найгалоўнейшым горадам воласці княства. Усе іншыя гарады залежалі ад Полацка і лічыліся яго прыгарадамі. Такімі прыгарадамі былі Віцебск, Барысаў, Усвят, Друцк, Стрэжаў і інш. Як вынікае з аднаго летапісу, Смаленск таксама знаходзіўся ў Полацкай воласці, гэта значыць напачатку быў падпарадкаваны Полацку. Залежнасць прыгарадаў тычылася толькі знешніх спраў, унутраныя вырашаліся сваімі вечами і князямі.

Вечавое кіраванне ў Полацку існавала да 1498 г., калі гораду было даравана магдэбургскае права.

Паміж Полацкам і Кіевам былі нейкія непаразуменні, магчыма з-за дрыгавіцкай зямлі, і кіеўскія князі Аскольд і Дзір пайшлі на Полацк вайной і перамаглі яго. Неўзабаве ў Кіеве на княжацкай пасадзе ўсталяваўся Алэг, які пачаў аб'ядноўваць розныя плямёны. Ён накладваў на іх даніну (адсюль і слова «падданьня»). Сярод падданых згадваецца і Смаленск. Ці былі падданымі Полацк і дрыгавічы звестак няма. Але калі Візантыя дасылала ваенныя здабыткі, «уклады», кіеўскаму князю, дык гэтыя «уклады» належалі не толькі Смаленску, а і Полацку.

Пры пераемніках Алэга—Ігары, Вользе, Святаславе—залежнасць Полацка ад Кіева памяншаецца. У апошнія чвэрці X ст. у Полацку княжыць незалежны князь Рагвалод. Полацкае княства было першым, якое вызвалілася з-пад улады Кіева. Рагвалод пашыраў свой уплыў на Наўгародскую зямлю, а таксама

атрымаў верх і ў Тураўскім княстве на поўдні, якое дагэтуль залежала ад Кіева.

Існавалі супярэчнасці паміж Ноўгарадам і Кіевам. Яны закралі і Полацк. Было важна, каго падтрымлівае Полацк. Палітыка Полацка мела на ўвазе і кантраляванне шляху «з варагаў у грэкі» ў вярхоўях Дняпра. Магчыма, што гэта і з'явілася прычынай нападу вялікага наўгародскага войска на Полацк. Уладзімір наўгародскі збірае супраць Полацка «воі многи» і перамагае Полацк.

У той час саюзы часта былі дынастычнымі і летапісы згаданыя падзеі падаюць так. Наўгародскі князь Уладзімір і яго брат кіеўскі князь Яраполк, якія шукалі сабе дапамогі з боку Рагвалода, дамагаліся рукі Рагнеды, дачкі Рагвалода. Рагнеда адмовіла Уладзіміру і гэта з'явілася зачэпкай для нападу Уладзіміра на Полацк у 980 годзе. Пасля перамогі ён забіў Рагвалода, яго жонку і абодвух сыноў, а Рагнеду згвалтаваў і прымусіў стаць сваёй жонкай. Праз некаторы час Уладзімір перамог і Яраполка, забіў яго і стаў правіць у Кіеве. Такім чынам ён атрымаў кантроль над галоўным гандлёвым шляхам і падпарадкаваў на нейкі час сабе прылягаючыя для яго землі.

Працяг спрэчкі паміж Полацкам і Кіевам адбываўся і ў палацы кіеўскага князя, пра што сведчыць кіеўскі летапіс. Паданне гаворыць аб тым, што Рагнеда не магла забыць сваёй крыві і зрабіла замах на жыццё Уладзіміра. За гэта яна павінна была быць пакарана смерцю. Абараніў яе малалетні сын Ізяслаў, што вельмі ўразіла Уладзіміра і ён аддаў яму дзедава Полацкае княства, а для Рагнеды збудаваў новы горад каля Менска Ізяслаў (Заслаўе). Але гэта, верагодна, тлумачыцца эканамічнымі і палітычнымі прычынамі. Тут маглі ўлічвацца такія акалічнасці, як бесперспектыўнасць разбурэння Полаччыны, асваенне новых гандлёвых шляхоў, вызваленне полацкага князя ад моцнага ўплыву веча і, зрэшты, набыццё моцнага саюзніка супраць Ноўгарада. Такім чынам было адноўлена Полацкае княства, якім кіравалі полацкія князі Ізяславічы, ці, як пішуць летапісы, «Рагваложавы ўнукі», падкрэсліваючы іх самастойнасць і незалежнасць ад Кіева і Рурыкавічаў. Пазней сын Ізяслава Брачыслаў захапіў Ноўгарад, але пацярпеў паражэнне ад Яраслава (Яраслаў Мудры—сын Рагнеды) у бітве на р. Судоме. Нягледзячы на гэта, Яраслаў імкнецца прыцягнуць

на свой бок магутнага полацкага князя і аддае Брачыславу Віцебск і Усвят, пасля чаго шлях з Балтыйскага мора ў Чорнае апынуўся пад кантролем Полацка. Тым самым Кіеў прызнаў самастойнасць Полацкай зямлі і пагадзіўся з ёю.

Пасля Брачыслава з 1044 г. вялікім полацкім князем быў яго сын Усяслаў Чарадзея, які атрымаў такую мянушку за свой палітычны розум, хітрасць, велізарную энергію, адміністрацыйны і ваенны талент. Людзям было незразумела, як усё гэта можа спалучацца ў адным чалавеку. Жыццё яго было поўнае рашучых учынкаў, узлётаў і трагічных падзенняў. Імкненне Усяслава распаўсюдзіць уплыў Полацка на Ноўгарад і Пскоў выклікала супраціўленне кіеўскіх князёў. Яны аб'ядналіся, прыйшлі да Менска, узялі яго, перабілі пагалоўна мужынскае насельніцтва, а жанчын і дзяцей раздалі дружнынікам. На р. Нямізе адбылася сустрэча з войскам Усяслава і 3 сакавіка 1067 года разгарнулася жорсткае бітва, дзе большая частка палачан палягла. Усяслаў быў пераможаны. Але і Яраславічы мелі вялікія страты і не маглі праследаваць войска Усяслава. Праз нейкі час яны запрасілі Усяслава на перагаворы пад Оршу, дзе вераломна схапілі з двума сынамі, закавалі ў кайданы і адвезлі ў палон у Кіеў. У час паўстання ў Кіеве (1068 г.) князя вызвалілі з турмы і прапанавалі яму кіеўскі пасада. Аднак Усяслаў прабыў на ім менш года, пакінуў Кіеў і вярнуўся ў Полацк.

Усяслаў быў вялікім полацкім князем 57 гадоў. Полацкае княства за гэты перыяд вылучалася як магутная дзяржава. Ёй падпарадкоўваліся прыбалтыйскія народы, з ёй вымушаны былі лічыцца ўсе суседзі. Тут развіваліся рамёствы, гандаль, будаўніцтва. Быў пабудаваны знакаміты Сафійскі сабор. Полацку належалі гарады Менск, Віцебск, Друцк, Лукомль, Ізяслаў, Лагойск і інш.

Дзень і час смерці Усяслава Чарадзея, гэтага вялікага дзеяча, дакладна вядомы—14 сакавіка 1101 года, у сераду, а 9 гадзіне.

Пасля Усяслава Полацкая дзяржава пачала драбніцца, што было заканамерна для таго часу. Кіравалі ёю сыны Усяслава. Княствы Полацкай зямлі, і Полацк у прыватнасці, і ў пазнейшы час працягвалі адыгрываць вельмі адметную ролю ў нашай гісторыі.

В. АРЛОЎ,  
старшыня Віцебскай гарадской рады ТБМ.



Чары вясны.

Фота А. Мемуса.

Куплю першыя нягашаныя беларускія маркі (партрэт Р. Шырмы, выява герба Польшы, нацыянальная сімволіка) коштам у 10—50 разоў вышэй наміналу.

Тэлефон 37-35-06 (Віцебск)

Прадаю футбольныя матэрыялы: даведнікі, кнігі, праграмы (у тым ліку з Еўракубкаў, польскія, нямецкія...). Тэл. у Віцебску 2-94-75 (Алесь).

Бесплатныя аб'явы. Тэл. 37-28-44.

Прадаецца драўляны дом (11×5) з каровай, садамі, дый агародамі. Кошт 1 мільён. Адрас: Віц. вобл., Сенненскі р-н, Ульянавіцкі с/с, в. Новае Сяло. Тэл.: 9-11-4-63 (Віцебск) з 8 да 17.

\* \* \*

Добры падарунак на дзень шлюбу—керамічны медаль «Вяселле», а таксама на іншыя святы—Траецкае прадмесце ды «Пагоня». Крама «Купалле» (Віцебск, Гоголя, 14).

\* \* \*

Здам у арэнду 10 сотак у раёне вёскі Лучынаўка—Баяры (ля дарогі). Тэл. 2-15-23 (пасля 19.00).

\* \* \*

Набуду дэмакратычны друку Беларусі, і ў прыватнасці Віцебшчыны, для калекцыйнага збору.

Пісаць на адрас: 246049, г. Гомель, 5 мікрараён, д. 11, кв. 152, Г. Барсуک.

## У кінатэатрах горада з 19 па 23 мая

### «Беларусь»

«У коле» (ЗША). 9.40, 11.30, 13.20, 15.10, 17.00, 18.50, 20.40.  
«Імперыя страці» (Францыя—Японія, малая зала). 10.00, 12.00, 14.00, 16.00, 18.00, 20.00.  
Аўтаадказчык 14028.

### «Спартак»

«Амерыкан бой» (Расія). 10.00, 12.00, 14.00, 16.00, 17.50, 19.40, 21.30.  
Аўтаадказчык 365121.

### «Кастрычнік»

«Мая марачка» (Расія). 9.40, 11.15, 12.45, 14.15, 15.45, 17.15, 18.45, 20.15.  
Аўтаадказчык 365544.

### «Брыганціна»

«Жамчужына Ніла» (ЗША). 15.00, 17.00, 19.00, 21.00.  
«Маленькі гігант вялікага сексу» (Расія). 15.00, 17.00, 18.30, 20.00, 21.30.  
Мультфільмы. 9.00, 10.10, 11.20, 12.30.  
«Акадэмія пана Кляксы» (частка 1-я, Польшча). 9.30, 11.00, 12.30, 14.00.  
«Бабульчын унук». 13.40.  
Аўтаадказчык 18179.

### «Мір»

«Татальнае сачэнне» (Францыя). 9.50, 11.40, 13.35, 16.00, 17.55, 19.50.  
«Сценка на сценку» (ЗША). 10.00, 12.00, 14.00, 15.30, 17.30, 19.30.  
Аўтаадказчык 362223.

### «Усход»

«Вайна ніндзя» (ЗША). 14.00, 15.30, 17.00, 18.30, 20.00.  
Аўтаадказчык 332916.

### Відэатэатр «Віцеба»

Аўтаадказчык 14945.

## РЕПЕРТУАР БЕЛАРУСКАГА АКАДЭМІЧНАГА ТЭАТРА ІМЯ Я. КОЛАСА

22 траўня прэм'ера «Панначка» (на камернай сцэне).  
23 траўня прэм'ера «Панначка» (на камернай сцэне).  
Пачатак вечаровых спектакляў а 19 гадз.  
Даведкі па тэл.: 36-06-80, 36-00-43.

Клуб «Узгор'е» па аўторках у 19.00 у памяшканні ГЦК.

## Вясёлы глобус

Бацька:  
—Паслухай, жонка, табе не здаецца дзіўным, што нашая дачка стала вязаць дзіцячыя рэчы?  
Матка:  
—Зусім не. І гэтае мяне радуе, што яна нарэшце робіць нешта разумнае. Бо дагэтуль яна толькі тое і рабіла, што путалася з хлопцамі.

—Ну, Франц, як ты адчуваеш сябе ў новых акулярах?  
—Цудоўна. Цяпер я бачу людзей, каторых гадамі не страчаў.

## Падзел немэтазгодны

Прайшоў сход аршанскіх раённай і гарадской арганізацый Таварыства беларускай мовы. На ім быў выказаны шэраг крытычных зауваг аб недастатковай актыўнасці мясцовых сяброў ТБМ і вызначаны канкрэтныя накірункі далейшай дзейнасці Таварыства. Сход прызнаў немэтазгодным падзел аршанскага ТБМ на гарадскі і раённы.

Прысутныя абралі новы 12-ціасавы склад рады. Большасцю прысутных новым старшынём рады выбраны Алесь Шутаў.

Ю. Т.

## У мясцовых філіях

## А каб не было міліцыі!

9 траўня Віцебская гарадская арганізацыя АДПБ усклала вянок ля мемарыяльнага комплексу на пляцы Перамогі. Бел-чырвона-белы сцяг, пад якім сябры партыі выйшлі на свята, быў выкрадзены (мусіць, з мэтай знішчэння) прысутнымі ля помніка не вельмі маладымі людзьмі. Толькі з дапамогаю міліцыі дзяржаўны флаг быў вернуты законным уладальнікам.

Ю.Т.



## Заснавальнік

Віцебскі гарадскі клуб выбаршчыкаў «За дэмакратычныя выбары»

Галоўны рэдактар  
Барыс  
ХАМАЙДА

## РЕДАКЦИОННАЯ РАДА:

Валянцін АРЛОУ  
Хрыстафор  
ЖАЛЯПАЎ  
Васіль ІГНАЦЕНКА  
Юры ЛАЎРЭНАЎ  
Ларыса МІХНЕВІЧ  
Міхась ПАУЛАЎ  
Уладзімір  
ПЛЕШЧАНКА  
Леанід ТАМАРОВІЧ  
Ігар ЦІШКІН

Мастак Р. Клікушын.  
Фотаздымкі  
М. Міхайлава.  
Адрас рэдакцыі: 210601,  
м. Віцебск, вул. Гоголя,  
17.  
Тэл. 37-35-06, 37-28-44.

Аўтары апублікаваных матэрыялаў нясуць адказнасць за падбор ды дакладнасць пададзеных фактаў, цытатаў, гаспадарча-статыстычных даных, уласных імёнаў, географічных назваў і іншых звестак. А таксама за тое, што ў матэрыялах пададзены звесткі, якія з'яўляюцца дзяржаўнай ці спецыяльна ахоўваемай законам таямніцай.

Рэдакцыя можа апублікаваць артыкулы ў парадку абмеркавання, не падзяляючы пункт гледжання аўтара.

Пры перадруку спасылка на «Выбар» абавязковая.

Рукапісы не вяртаюцца й не рэцэнзуюцца.

Бягучы рахунак рэдакцыі № 200700962 у Віцебскім камерцыйным банку (Віцебскі банк). Код (МФО) банка 150801701.

Газета набраная і надрукаваная афсетным спосабам у Віцебскай узабуйненай друкарні імя Камінтэрна: г. Віцебск, вул. Шчабанава-Набярэжная, 6.

Выходзіць  
штотыднёва  
па сярэдах

Нумар падпісаны да друку 18.05.1993 г. у 17.15.

Наклад 1500 экз.

Цана 3 руб.

## Мастацкія фільмы на рэшту тэлетэдыня

### Серада, 19 траўня

Беларускае тэлебачанне  
9.30, 21.35. «Мачаха».  
13.40. «Люстэрка для героя».  
Канал «Астанкіна»  
8.40 і 18.00. «Проста Марыя».  
11.20 і 0.15. «Аварыя». 2-я серыя.

Канал «Расія»  
11.05 і 19.30. «Санта-Барбара».  
Санкт-Пецярбургскае тэлебачанне

10.05. «Крокі імператара».  
12.35. «Чапаеў».  
14.40. «Лялька-Руслан і яго сябар Санька».

### Чацвер, 20 траўня

Беларускае тэлебачанне  
9.20 і 21.35. «Мачаха».  
13.40. «Людзі і звяры». 1-я

серыя.  
16.55. «Белы аўтамабіль», «Сіношчын калодзеж».

Канал «Астанкіна»  
8.25 і 18.10. «Проста Марыя».  
11.20. «Старэйшы сын».

Канал «Расія»  
11.05 і 19.30. «Санта-Барбара».  
Санкт-Пецярбургскае тэлебачанне

10.05. «Савой».  
20.55. «Мая другая мама».

### Пятніца, 21 траўня

Беларускае тэлебачанне  
9.20. «Мачаха».  
13.40. «Людзі і звяры». 2-я

серыя.  
21.35. «Каміла» (Аргенціна, Іспанія).

Канал «Астанкіна»  
8.20 і 15.10. «Прыгоды жоўтага чамаданчыка».

20.55. «Прывіды ў спадчыну» (Францыя, Іспанія). 1-я серыя.

Канал «Расія»  
10.50. «Санта-Барбара».

16.55. «Сасланы на планету Зямля».

19.25. «Цана нявесты».  
Санкт-Пецярбургскае тэлебачанне

8.00. «Мая другая мама».

12.00. «Афганскі злом».  
23.00. «Капітан Скарлет» (ЗША).

### Субота, 22 траўня

Беларускае тэлебачанне  
8.20. «Каміла» (Аргенціна, Іспанія).

21.35. «Шукальнікі прыгод» (Францыя, Італія).

Канал «Астанкіна»  
12.30. «Я—чарнаморац».  
18.45. «Сатана, цыянід і забойства» (ЗША).

20.40. «Апошнія дні Пампеі»

(ЗША). 3-я серыя.

Канал «Расія»  
19.25. «Фуфель».  
23.30. «Выйсці замуж за капітана».

Санкт-Пецярбургскае тэлебачанне  
8.40. «Капітан Скарлет» (ЗША).

11.35. «Таямнічы вязень».  
15.40. «Пётр I». 1-я серыя.

20.40. «Мая другая мама».  
23.55. «Каманда-33».

### Нядзеля, 23 траўня

Беларускае тэлебачанне  
9.40. «Мачаха».

21.05. «Падман лэдзі Ікс». (Вялікабрытанія).

Канал «Астанкіна»  
11.10. «Прыгоды чорнага прыгажуня».

Канал «Расія»  
10.55. «Я крочу па Маскве».  
19.35. «Смяротны падман» (ЗША).

Санкт-Пецярбургскае тэлебачанне  
8.30. «Каманда-33».

16.55. «Пётр I». 2-я серыя.